

184. L-Onor. Karmenu Vella jipproponi:

Minhabba li fis-seduta nru 460 tat-8 ta' Jannar tas-sena Legali 2001 tal-Kamra tad-Deputati giet imqegħda fuq il-Mejda tal-istess Kamra, l-Avviż Legali 279 tal-2000 - Regolamenti ta' 1-2000 dwar kontribuzzjonijiet tas-settur privat għal servizzi tat-Turiżmu liema regoli qegħdin isiru bis-saħħa tas-setgħat mogħtija fl-artiklu 7(3) u 47 tal-Att dwar is-Servizzi tal-Ivvjaggar u tat-Turiżmu għal Malta liema regolamenti qegħdin isiru mill-Ministru għat-Turiżmu u dan bir-rakkomandazzjoni tal-Awtorità tat-Turiżmu ta' Malta u billi dawn ir-Regolamenti se jhassru r-Regolamenti ta' 1-1984 dwar il-kontribuzzjonijiet għall-organizzazzjoni Nazzjonali tat-Turiżmu u peress li kif hemm indikat fl-ewwel skeda ta' dawn ir-Regolamenti se jiżdiedu b'mod esagerat ir-rati ta' kontribuzzjonijiet għas-settur privat f'dak li huma :

- lukandi tal-ħames stillel, erba' stillel, tliet stillel, żewġ stillel,
- villagġi / aparthotels kemm għal ditentur tal-liċenzja ta' erba' stillel, tliet stillel u żewġ stillel,
- dawk ta' *guesthouses* ta' *standard guesthouse*, *comfort guesthouse* u *standard hostel*,
- dwar liċenzji għall-akkomodazzjoni lil mistiednin fil-familji, bħal każ ta' studenti barranin li joqogħdu fil-familji Maltin,
- liċenzji dwar *furnished flats* għal btala tal-ewwel, tieni u tielet klassi,
- villet u rziezet,
- postijiet *time-share*,
- ristoranti li ma jkunux jagħmlu parti minn lukanda,
- *snack bars*,
- *take aways*,
- *bars* li jkollhom liċenzja biex ibieghu imbejjed u spirit,
- ħwienet tal-kafe li ma jkollhomx liċenzji biex ibieghu imbejjed u spirit,
- stabbilimenti oħra tal-*catering*,
- aġenziji tat-turiżmu ta' operaturi kbar u zgħar u
- dawk li jkollhom liċenzja ta' operaturi ta' interess speċjali. fergħat, sotto aġenziji. aġenziji ta' vjaġġi għal barra minn Malta u oħrajn,
- liċenzji għal servizz tal-passiġġieri għal Għawdex,
- liċenzji ta' vaporetti li jgħorru passiġġieri għal gost,
- liċenzji għal faċilitajiet tat-trasport, bħal self drive, mini buses u *unscheduled bus*, kemm ta' kategoriji A, B u C.
- liċenzji ta' disco u night club u
- dawk ta' bar biż-żfin, liċenzji ta' centru ta' isports tal-baħar inkluż skola tal-għaddies,
- liċenzji ta' skola tal-lingwa.
- ħwienet tas-*souvenirs* u tal-artiġġjanat, u
- dan ukoll jinkludi ħwienet tal-immnut fi ħdan lukanda jew kumpless għal btala:

U peress li ż-żidiet fil-liċenzji ta' dawn kollha qed jiżdiedu b'mod mill-aktar esagerat, fejn pereżempju f'ċertu każijiet il-liċenzja għal ristoranti titla' sa' seba' mitt lira, fis-sena,

take-away għal mitejn u erbgħin lira għal kull ħanut, bar għal erba' mitt lira kull licenzja, agenzija għal tlett elef lira fis-sena, liema kontribuzzjonijiet annwali jagħmlu hsara kbira lill-istess ħajja tal-industrija tat-turiżmu u li b'riżultat ta' dan l-industrija importanti tat-turiżmu f'pajjizna li diġa tinstab f'diffikultajiet u tħassib serju għal ħaddiema li jaħdmu f'dan is-settur u l-istess investituri li diġa kellhom xhur diffiċli biex b'xi mod idawru r-rota f'dan is-settur, bil-prezenti mozzjoni kemm għal dawn ir-ragunijiet hekk indikati din il-Kamra jidhrilha li r-regolamenti fuq imsemmija taħt l-avviz legali 279 tas-sena 2000, m'għandhomx jigu fis-sehh.

Għaldaqstant dan il-Parlament jirrevoka, iħassar u jannulla l-avviz legali 279 tas-sena 2000.

17.01.2000